

ప్రాణహితీ-చేవెళ్ల ప్రాజెక్టు పునరుద్ధరణకు కట్టుబడి ఉన్నాం

తక్కువ వ్యయంతో ప్రాణహితీ చేవెళ్ల పునరుద్ధరణ ప్రభుత్వం పరిశీలనలో ఉందన్న మంత్రి ఉత్తమ్

హైదరాబాద్, అక్టోబర్ 27 (ప్రభాత ఉదయం)

ప్రాణహితీ చేవెళ్ల ప్రాజెక్టుని తక్కువ వ్యయంతో పునరుద్ధరించేలా తమ ప్రభుత్వం ప్రత్యామ్నాయాలను పరిశీలిస్తోందని మంత్రి ఉ

త్తమ్ కుమార్ రెడ్డి వ్యాఖ్యానించారు. సోమవారం రాష్ట్ర సచివాలయంలో నీటిపారుదల ప్రాజెక్టులపై మంత్రి ఉత్తమ్ కుమార్ రెడ్డి సమీక్షా సమావేశం నిర్వహించారు. ఈ సందర్భంగా అధికారులకు పలు కీలక అంశాలపై మంత్రి ఉత్తమ్ దిశానిర్దేశర చేశారు. సుందిల్లా లింక్ ద్వారా కొత్త అలైన్మెంట్‌తో 10 నుంచి 12 శాతం వ్యయం తగ్గే అవకాశం ఉందని వివరించారు. భూసేకరణ సగం మేరకు తగ్గే అవకాశం ఉందని తెలిపారు. సుమారు రూ.1,500 నుంచి 1,600 కోట్లు ఆదా అవుతుందని చెప్పుకొచ్చారు. కొత్త అలైన్మెంట్ సాంకేతికంగా, బలంగా ఉండేలా రూపకల్పన

చేస్తున్నామని పేర్కొన్నారు. నీటి సరఫరా, పర్యావరణ పరిరక్షణతో సమతౌల్యంగా ప్రాజెక్టు రూపకల్పనపై దృష్టి పెట్టామని వెల్లడించారు. తక్కువ పొడవు ఉన్న కాలువలు, టన్నెల్‌తో నిర్మాణ వ్యయం తగ్గనుందని వివరించారు. పంప్ హౌస్‌ల సంఖ్య 15 నుంచి 10కి తగ్గే అవకాశం ఉందని తెలిపారు. ప్రతి ఒక్క పంప్ హౌస్ 30మెగావాట్ల సామర్థ్యం ఉంటుందని స్పష్టం చేశారు.విద్యుత్ వినియోగం తగ్గి,నిర్వహణ సులభతరం కానుందని చెప్పుకొచ్చారు. సుందిల్లా లింక్ ద్వారా ప్రాజెక్టు పర్యావరణవరంగా సానుకూల మార్గంలో

..మిగతా 2లో



మైనార్టీ డిక్లరేషన్ పేరుతో

కాంగ్రెస్ మోసం



బజెపి స్కాళ్లో శిక్షణ పొందిన రేవంత్

బీఆర్ఎస్ హయాంలోనే వారికి మేలు జరిగింది

మేమూ కొన్ని పారపాట్లు చేసినా..మేలు చేశాం

బీఆర్ఎస్ వర్కింగ్ ప్రెసిడెంట్ కేటీఆర్ వెల్లడి

హైదరాబాద్, అక్టోబర్ 27 (ప్రభాత ఉదయం)

రాష్ట్రంలో మైనార్టీ డిక్లరేషన్ పేరుతో కాంగ్రెస్ పార్టీ మైనారిటీలను మోసం చేసిందని బీఆర్ఎస్ వర్కింగ్ ప్రెసిడెంట్ కేటీఆర్ ఆరోపించారు. మైనార్టీల కోసం రూ.4 వేల కోట్ల బడ్జెట్ పెడతామని చెప్పి ప్రభుత్వం మోసం చేసిందని మండిపడ్డారు. తాము కూడా కొన్ని కొన్ని పారపాట్లు చేసి ఉంటే చేసుందామన్న కానీ.. ఇండియాలో మైనార్టీలకు కేసీఆర్ చేసినన్ని పనులు ఇంకెవరూ చేయలేదని కొనియాడారు. హైదరాబాద్‌లోని శంషాబాద్‌లో సోమవారం ఏర్పాటు చేసిన బీఆర్ఎస్ మైనారిటీ నేతల సమావేశంలో ఆయన పాల్గొన్నారు. ఈ సందర్భంగా రేవంత్ సర్కార్‌పై కేటీఆర్ తీవ్ర విమర్శలు చేశారు. ఈ విషయాన్ని ఇతర రాష్ట్రాల్లో అనుబంధీన్ ఒకవైపు కూడా చెప్పారు.. కానీఇక్కడ చెప్పరని విమర్శించారు. రాష్ట్రంలో నడుస్తున్నది కాంగ్రెస్ ప్రభుత్వం కాదని.. ఇది కాంగ్రెస్-బీజేపీ కలిసి నడిపిస్తున్న ప్రభుత్వమని మండిపడ్డారు. కాంగ్రెస్ ప్రభుత్వంలో ఒక్క మైనార్టీ ఎమ్మెల్యే కానీ, ఎమ్మెల్సీ కానీ లేరని అన్నారు. ఎమ్మెల్యే కోటా ఎమ్మెల్సీలోనైనా ఒక్క మైనార్టీ లీడర్‌ను కూడా ఎన్నుకోలేదని దుయ్యబట్టారు. షర్మీర్ అలీ, అజారుద్దీన్ లాంటి వారు కూడా కాంగ్రెస్‌కు కనిపించట్టేదా? అని ప్రశ్నించారు. ఎమ్మెల్సీ ఇచ్చినట్లే ఇచ్చి అజారుద్దీన్‌ను పక్కన పెట్టేశారని ఆగ్రహం వ్యక్తం చేశారు. క్రికెట్‌లో అజారుద్దీన్ కట్ ఫాటీలు కొడితే.. ఇక్కడ అజారుద్దీన్‌నే రేవంత్ రెడ్డి కట్ చేసేశారని +ర్ అయ్యారు. బుల్డోజర్ రాజ్యం నడవదని యూపీపై రాహుల్ గాంధీ విమర్శించారని.. ఇక్కడ అదే బుల్డోజర్ రాజ్యం నడుస్తుంటే రాహుల్ గాంధీ ఎందుకు సైలెంట్‌గా ఉన్నారని ప్రశ్నించారు. హైద్రా గురించి రాహుల్ గాంధీ సైలెంట్‌గా ఉంటారని విమర్శించారు. రాజేంద్ర నగర్

..మిగతా 2లో

మొంథా తుపాను..

అప్రమత్తమైన తెలంగాణ ప్రభుత్వం

అధికారులను అప్రమత్తం చేసిన మంత్రి ఉత్తమ్ కుమార్ రెడ్డి

తుపాను ప్రభావం ధాన్యం కొనుగోళ్ల ప్రక్రియ మీద పడకుండా చూడాలన్న మంత్రి



హైదరాబాద్, అక్టోబర్ 27 (ప్రభాత ఉదయం)

మొంథా తుపాను నేపథ్యంలో మంత్రి ఉత్తమ్ కుమార్ రెడ్డి అధికారులను అప్రమత్తం చేశారు. ఈ తుపాను కారణంగా రాష్ట్రంలో వర్షాలు కురిసే అవకాశం ఉందని తెలిపారు. మొంథా తుపాను ప్రభావంతో రాగల నాలుగు రోజులు భారీ నుంచి అతి భారీ వర్షాలు కురిసే అవకాశం ఉందని హైదరాబాద్ వాతావరణ కేంద్రం హెచ్చరించింది. నల్గొండ, నూర్పాపేట, మహబూబాబాద్, నాగర్ కర్నూలు జిల్లాల్లో భారీ వర్షాలు కురిసే అవకాశం ఉందని తెలిపింది. ఈ తుపాను ప్రభావం ధాన్యం కొనుగోళ్ల ప్రక్రియ మీద పడకుండా చూడాలని,

రైతాంగం ఎట్టి పరిస్థితుల్లో సప్లయ్‌కుండా జాగ్రత్తలు తీసుకోవాలని ఆదేశించారు. అందుబాటులో ఉన్న టార్పాలిన్‌ను వినియోగించి ఇప్పటికే కొనుగోలు కేంద్రాలకు చేరిన ధాన్యం తడవకుండా చూడాలన్నారు. కొనుగోలు చేసిన ధాన్యాన్ని సత్వరమే మిల్లలకు తరలించాలని, అందుకు అవసరమైన రవాణా వసతి ఏర్పాటు చేయాలని సూచించారు. ధాన్యం కొనుగోళ్లలో అధికార యంత్రాంగం సమష్టిగా పని చేయాలని అన్నారు. తెలంగాణ వ్యాప్తంగా 8,342 ధాన్యం కొనుగోలు కేంద్రాల ఏర్పాటుకు నిర్ణయం తీసుకోగా, ఇప్పటి వరకు 4,428 కొనుగోలు కేంద్రాలను ప్రారంభించినట్లు

..మిగతా 2లో

‘చేమేరు’పై అమెరికా ద్వంద్వ గీతి



ఇంధన కొనుగోళ్ల విషయంలో ఒక్కోవిధానం

కేంద్ర విదేశాంగ మంత్రి జైశంకర్

ట్రంప్ సర్కారుపై విసుర్లు

కొలాలంపూర్, అక్టోబర్ 27 (ప్రభాత ఉదయం):

రష్యా చమురు విషయంలో అమెరికా అనుసరిస్తున్న ద్వంద్వ వైఖరిని కేంద్ర విదేశాంగ మంత్రి జైశంకర్ తప్పుబట్టారు. ఇంధన కొనుగోళ్ల విషయంలో ఒక్కో దేశం పట్ల ఒక్కో విధంగా వ్యవహరిస్తుండడాన్ని

తప్పుబట్టారు. ‘సెలక్టివ్‌గా నిబంధనలు వర్తింపజేస్తున్నారంటూ వ్యాఖ్యానించారు. నీతులు చెప్పేవారు ఆచరణలో మాత్రం అందుకు భిన్నంగా వ్యవహరిస్తున్నారంటూ ఆసియాన్ సదస్సులో ఆయన వ్యాఖ్యలు చేశారు. రష్యా చమురు కొనుగోలు చేస్తున్న భారత్‌పై ట్రంప్ సర్కారు 25 శాతం సుంకం విధిస్తున్న సంగతి తెలిసిందే. చమురు కొనుగోళ్లను నిలిపి వేయాలని భారత్‌పై ఒత్తిడి తెస్తోంది. అదే సమయంలో ఆ దేశం నుంచి చమురు కొనుగోలు చేస్తున్న చైనా, యూరప్ మాత్రం ఎలాంటి పర్యటా తీసుకోకపోవడం గమనార్హం. ఈ నేపథ్యంలో ఆసియాన్ సదస్సులో అమెరికా విదేశాంగ శాఖ మంత్రి మార్కో రుబియోతో భేటీ అనంతరం జైశంకర్

..మిగతా 2లో



దేశవ్యాప్తంగా ఓటర్ల జాబితా సవరణ

త్వరలో ఎన్నికలు జరుగున్న రాష్ట్రాల్లో నిర్వహణ

కేంద్ర ఎన్నికల కమిషనర్ జ్ఞానేష్ కుమార్

న్యూఢిల్లీ, అక్టోబర్ 27 (ప్రభాత ఉదయం)

దేశవ్యాప్తంగా ఎన్నికల జాబితాలలో సవరణలను చేపట్టనున్నట్లు కేంద్ర ఎన్నికల కమిషనర్ జ్ఞానేష్ కుమార్ ప్రకటించారు. తొలిదశ బీహార్‌లో విజయవంతంగా ముగిసిందని మరిదశ త్వరలో ఎన్నికలు జరుగనున్న రాష్ట్రాల్లో నిర్వహిస్తామని అన్నారు. సోమవారంనాడిక్కింద ఏర్పాటు చేసిన మీడియా సమావేశంలో ఆ వివరాలను సీఈసీ వెల్లడించారు. రెండో విడతలో 9 రాష్ట్రాలు, 3 కేంద్ర పాలిత ప్రాంతాలు ఉంటాయని చెప్పారు. వీటిలో పశ్చిమ బెంగాల్, ఉత్తరప్రదేశ్, మధ్యప్రదేశ్ రాష్ట్రాలు ఉన్నాయి. వివిధ రాష్ట్రాల్లోని ఓటర్ల జాబితాను

సుప్రీంకోర్టు తదుపరి సిజెఐగా

జస్టిస్ సూర్యకాంత్

కేంద్రానికి సిఫార్సు చేసిన ప్రస్తుత సిజెఐ గవాయ్



న్యూఢిల్లీ, అక్టోబర్ 27 (ప్రభాత ఉదయం)

సుప్రీంకోర్టు కొత్త ప్రధాన నాయమూర్తిగా జస్టిస్ సూర్యకాంత్ నియామకం కానున్నారు. ఆయన పేరును సీజెఐ భూషణ్ రామకృష్ణ గవాయ్ కేంద్రానికి సిఫారసు చేశారు. జస్టిస్ సూర్యకాంత్ పేరును ఒక లేఖలో కేంద్ర న్యాయశాఖ మంత్రికి ఆయన తెలియజేశారు. గవాయ్ వారసుడి ఎన్నిక పక్రియను కేంద్ర ఇటీవల ప్రారంభించిన నేపథ్యంలో తాజా

పరిణామం చోటుచేసుకుంది. నిబంధనల ప్రకారం సుప్రీంకోర్టు సీనియర్ జడ్జిని సీజెఐ పదవికి ఎంపిక చేస్తారు. ప్రస్తుతం అత్యున్నత న్యాయస్థానంలో జస్టిస్ కాంత్ సీనియర్ మోస్ట్ న్యాయమూర్తిగా ఉన్నారు. గవాయ్ నవంబర్ 23న పదవీ విరమణ చేయనున్నారు. దీంతో దేశ 53వ సీజెఐగా జస్టిస్ సూర్యకాంత్ బాధ్యతలు చేపడతారు. 2027 ఫిబ్రవరి 9వ తేదీ వరకూ ఆయన ఈ పదవిలో ఉంటారు. హర్యానాలోని హిస్సార్‌లో 1962 ఫిబ్రవరి 10న జస్టిస్ సూర్యకాంత్

..మిగతా 2లో

మైనార్టీ డిక్లరేషన్ పేరుతో కాంగ్రెస్ మోసం

మొదటి పేజీ తరువాయి...

ఎమ్మెల్యే ప్రకాష్ గౌడ్ తో పాటు మరో తొమ్మిది మంది ఎమ్మెల్యే పార్టీ మారారని మండిపడ్డారు. పార్టీ మారిన ఎమ్మెల్యేలను మీరు ఏ పార్టీలో ఉన్నారని వారిని అడగాలని.. వాళ్లు సమాధానం చెప్పలేరని విమర్శించారు. ఇదే విషయంపై కడియం శ్రీహరిని ప్రశ్నిస్తే.. 'ఎక్కడ ఉండాలో అక్కడే ఉన్నా' అని సమాధానం చెప్పారని.. ఇది వాళ్ల పరిస్థితి అంటూ ఎద్దేవా చేశారు. సీబీఐ, ఈడీ, ఐటీ వంటి సంస్థలు మోదీ జేబు నింపే సంస్థలని రాహుల్ గాంధీ విమర్శిస్తే.. రేవంత్ రెడ్డి మాత్రం కాళేశ్వరం కేసు సీబీఐకి అప్పగిస్తారని వ్యాఖ్యానించారు. రేవంత్ రెడ్డి బంధువుకు కేంద్రంలో కాంట్రాక్టులు వస్తాయని.. బదులుగా రేవంత్ రెడ్డి కూడా బీజేపీ నేతలకు లాభం చేకూర్చారని ఆరోపించారు. మోదీ తెచ్చిన చట్టాలను బీజేపీ పాలిత రాష్ట్రాలకంటే తొందరగా ఇక్కడ రేవంత్ అమలు చేస్తారని విమర్శించారు. ఇది బడే భాయ్ కోసం రేవంత్ రెడ్డి చేసిన పని అంటూ ఎద్దేవా చేశారు. మహిళలకు ప్రీ బస్ అని చెప్పి పురుషులకు టికెట్ రేట్ డబుల్ చేశారని విమర్శించారు. కాంగ్రెస్ మాట తప్పిందని.. రెండేళ్లు అయిపోయాయి.. ఇంకో మూడేళ్లలో కూడా వీళ్లు చేసేది ఏమీ ఉండదని కేటీఆర్ విమర్శించారు. శంషాబాద్ లో బీఆర్ఎస్ మైనార్టీ నేతలతో జరిగిన సమావేశంలో కేటీఆర్ పాల్గొని మాట్లాడారు.



కేసీఆర్ షాదీ ముబారక్ వంటి పథకాన్ని ప్రవేశపెట్టారు.. షాదీ ముబారక్ కింద రూ.లక్ష ఇస్తే.. మేం అంతకంటే ఎక్కువ ఇస్తామని కాంగ్రెస్ చెప్పిందని.. మైనార్టీలను కాంగ్రెస్ ఓటు బ్యాంక్ కుగా చూస్తోందని ఆరోపించారు. మైనార్టీ స్కూళ్లను కేసీఆర్ ప్రారంభించారని.. మైనార్టీ స్కూల్స్ తో ఎంతో మంది విద్యార్థులు డాక్టర్లు అవుతున్నారన్నారు. నాలుగు ఉన్న మెడికల్ కాలేజీలు కేసీఆర్ 34కు పెంచారని.. విద్యార్థులకు 20 లక్షల స్కాలర్ షిప్ ఇచ్చారని.. పదేళ్లలో ఎన్నో పనులు చేశారన్నారు. మోదీ స్కూల్లో చదివానని.. చంద్రబాబు కాలేజీకి వెళ్తానని.. రాహుల్ దగ్గర ఉద్యోగం చేస్తున్నానని

రేవంత్ బహిరంగంగానే చెబుతున్నారని.. చౌకీదార్ చోర్ అని రాహుల్ అంటే.. రేవంత్ రెడ్డి కాదు కాదు.. ఆయన నా పెద్దన్న అని చెబుతున్నాడన్నారు. సీబీఐ, ఈడీ, ఐటీ వంటి సంస్థలు మోదీ జేబు సంస్థలు అని విమర్శిస్తే.. రేవంత్ రెడ్డి మాత్రం కాళేశ్వరం కేసు సీబీఐకి అప్పగిస్తారని.. ఒక సంవత్సరం క్రితం పొంగులేటి ఇంటిపై ఈడికి రెడ్స్ అయ్యాయని.. ఒకటి కాదు రెండు రోజులు రెడ్స్ అయ్యాయని గుర్తు చేశారు. నోట్లు లెక్కపెట్టే మెషిన్లను లోపలికి తీసుకెళ్లిన దృశ్యాలు అంతా చూశారని. అంత జరిగిన తర్వాత ఏమైంది.. ఏమీ కాలేదు.. అంతా సైలెంట్ అంటూ విమర్శించారు.

ప్రాణహిత-చేవెళ్ల ప్రాజెక్టు పునరుద్ధరణకు కట్టుబడి ఉన్నాం

మొదటి పేజీ తరువాయి...

ముందుకెళ్తున్నదని తెలిపారు. కొత్త డీపీఆర్ కోసం భౌగోళిక, సాంకేతిక, పర్యావరణ సర్వేలు మళ్లీ ప్రారంభిస్తామని పేర్కొన్నారు. ఈ డీపీఆర్ పూర్తయ్యాక రాష్ట్ర క్యాబినెట్ ముందుకు తీసుకువస్తామని చెప్పుకొచ్చారు. తుమ్మిడి హిట్టి బ్యారేజ్ ఎత్తుపై మహారాష్ట్రతో చర్చలు జరుపుతామని తెలిపారు. ప్రాణహిత-చేవెళ్ల ప్రాజెక్టు ద్వారా 12 లక్షల ఎకరాలకు నీరు, హైదరాబాదుకు తాగునీరు సరఫరా సమతౌల్యంగా ప్రాజెక్టు రూపకల్పనపై దృష్టి పెట్టామని వెల్లడించారు. తక్కువ పొడవు ఉన్న కాలువలు, టన్నెల్లతో నిర్మాణ వ్యయం తగ్గుతుందని వివరించారు. పంపి వాస్ ల సంఖ్య 15 నుంచి 10కి తగ్గే అవకాశం ఉందని తెలిపారు. ప్రతి ఒక్క పంప్ హౌస్ 30మెగావాట్ల సామర్థ్యం ఉంటుందని స్పష్టం చేశారు.విద్యుత్ వినియోగం తగ్గి,నిర్వహణ సులభతరం కానుందని చెప్పుకొచ్చారు. సుందిల్లా లింక్ ద్వారా ప్రాజెక్టు పర్యావరణపరంగా సానుకూల మార్గంలో ముందుకెళ్తున్నదని తెలిపారు. కొత్త డీపీఆర్ కోసం భౌగోళిక, సాంకేతిక, పర్యావరణ సర్వేలు మళ్లీ ప్రారంభిస్తామని పేర్కొన్నారు. ఈ డీపీఆర్ పూర్తయ్యాక రాష్ట్ర క్యాబినెట్ ముందుకు తీసుకువస్తామని చెప్పుకొచ్చారు. తుమ్మిడి హిట్టి బ్యారేజ్ ఎత్తుపై మహారాష్ట్రతో చర్చలు జరుపుతామని తెలిపారు. ప్రాణహిత-చేవెళ్ల ప్రాజెక్టు ద్వారా 12 లక్షల ఎకరాలకు నీరు, హైదరాబాదుకు తాగునీరు సరఫరా అందించడమే తమ లక్ష్యమని మంత్రి ఉత్తమ్ కుమార్ రెడ్డి ఉద్ఘాటించారు.

'చేమొరు'పై అమెరికా ద్వంద్వ నీతి

మొదటి పేజీ తరువాయి...

ఈ వ్యాఖ్యలు చేశారు. ఓ వైపు సరఫరా గొలుసులు క్షీణిస్తున్నాయని, మరోవైపు ఇంధన మార్కెట్టు కుచించుకుపోతున్నాయని జైశంకర్ అన్నారు. మరోవైపు టెక్నాలజీ, సహజ వనరుల కోసం పోటీ వంటి కలిసే సమయాన్ని ప్రపంచం చూస్తోందని పేర్కొన్నారు. మార్కెట్ లో నెలకొన్న అసాధారణ పరిస్థితుల కారణంగా ఇంధన వాణిజ్యం తగ్గిపోతోందని ఆందోళన వ్యక్తంచేశారు. ఈ తరుణంలో కొందరికి మాత్రమే నిబంధనలు వర్తింపజేయడం, ఇతరులకు సీతులు చెప్పేవారు వాటిని పాటించడం లేదంటూ పరోక్షంగా ట్రంప్ సర్కారుకు జైశంకర్ చురకలుతించారు. అంతకుముందు మార్క్స్ రూబియోతో సమావేశమైన ఆయన ఇరు దేశాల ద్వైపాక్షిక సంబంధాలపై చర్చించారు.

మొంథా తుపాను..

మొదటి పేజీ తరువాయి...

మంత్రి తెలిపారు. మిగిలిన ధాన్యం కొనుగోలు కేంద్రాల ప్రారంభానికి ఏర్పాట్లు జరుగుతున్నాయని అన్నారు. ఈ రోజు వరకు 22,433 మంది రైతుల నుంచి ప్రభుత్వం 1,80,452 మెట్రిక్ టన్నుల ధాన్యం కొనుగోలు చేసిందని వెల్లడించారు. కొనుగోలు చేసిన ధాన్యానికి త్వరితగతిన చెల్లింపులు జరిగేలా చర్యలు తీసుకోవాలని ఆదేశించారు. కొనుగోలు కేంద్రాలను ఎప్పటికప్పుడు కలెక్టర్లు, జాయింట్ కలెక్టర్లు, పౌర సరఫరాల శాఖాధికారులు సందర్శించి అక్కడి పరిస్థితులను ఎప్పటికప్పుడు పరిశీలించాలని పేర్కొన్నారు. ధాన్యం కొనుగోలులో అవినీతి చోటు చేసుకుంటే ఊరుకునేది లేదని హెచ్చరించారు. అధికారులు క్షేత్రస్థాయిలో పర్యటించాలని ఉత్తమ్ కుమార్ రెడ్డి సూచించారు.



మైలార్డే పువల్లి ప్రాథమిక పాఠశాలను సందర్శించిన కార్పొరేటర్ తోకల శ్రీనివాస్ రెడ్డి

మైలార్డే పువల్లి ప్రాథమిక పాఠశాలను సందర్శించిన కార్పొరేటర్ తోకల శ్రీనివాస్ రెడ్డి

బుద్వేల్ అక్టోబరు 27 (ప్రభాత ఉదయం) : మైలార్డే పువల్లి ప్రాథమిక పాఠశాలను సోమవారం స్థానిక కార్పొరేటర్ తోకల శ్రీనివాస్ రెడ్డి సందర్శించారు. పాఠశాలలో ప్రహరీ గోడ నిర్మాణం కోసం జరుగుతున్న పనులను పాఠశాల ఉపాధ్యాయులకు వివరించారు. పాఠశాలలో మధ్యాహ్న భోజన పథకం ఎలా ఉంది అని ఆయన భోజనాన్ని పరిశీలించారు. చేవెళ్ల ఎంపీ కొండా విశ్వేశ్వర్ రెడ్డి ద్వారా రంగారెడ్డి జిల్లా కలెక్టర్ తో మాట్లాడించి పాఠశాలకు కావాల్సిన మౌళిక సదుపాయాలను కల్పించడానికి తన వంతు కృషి చేస్తానన్నారు. కార్యక్రమంలో పాఠశాల ప్రధానోపాధ్యాయులు జవహర్ లాల్, ఉపాధ్యాయులు, జీహెచ్ఎంసీ సిబ్బంది పాల్గొన్నారు.



గుర్రపు స్వామి లో బంగారు పతకం సాధించిన షిఫా అంజామ్

గుర్రపు స్వామి లో రాజేంద్రనగర్ ప్రభుత్వ కళాశాల విద్యార్థిని షిఫా అంజామ్ కు బంగారు పతకం

బుద్వేల్, అక్టోబరు 27 (ప్రభాత ఉదయం): తెలంగాణ స్టేట్ ఈక్వెస్ట్రీయన్ అసోసియేషన్ ఆధ్వర్యంలో హైదరాబాద్ పోలో, రైడింగ్ క్లబ్ లో ఇటీవల నిర్వహించిన యంగ్ రైడర్ కాం పిటీషన్ లో వన్ (తెలంగాణ) ఆర్ అండ్ వీ రెజిమెంట్ ఎన్సీసీ నుంచి పాల్గొన్న రాజేంద్రనగర్ ప్రభుత్వ జూనియర్ కళాశాల విద్యార్థిని షిఫా అంజామ్ కు బంగారు పతకం లభించింది. షిఫా అంజామ్ గెలుపు తో అమ్మాయిలు కూడా గుర్రపు స్వామి లో పాల్గొనవచ్చని నిరూపించారని నిర్వాహకులు గుర్తు చేశారు.



సుప్రీంకోర్టు తదుపరి సిజెఐగా జస్టిస్ సూర్యకాంత్

మొదటి పేజీ తరువాయి...

జన్మించారు. 2019 మే 24న సుప్రీంకోర్టు న్యాయమూర్తి అయ్యారు. 370వ అధికరణ రద్దు, భావ ప్రకటనా స్వేచ్ఛ, ప్రజాస్వామ్యం, అవినీతి, పర్యావరణం, లింగ సమానత్వం వంటి కీలక తీర్పులు ఇచ్చిన ధర్మాసనాల్లో ఆయన ఉన్నారు. ఎన్నికల జవాబుదారీతనంపై తన నిబద్ధతను చాటుకుంటూ బిహార్ ఓటర్ల జాబితా నుంచి తొలగించిన 65 లక్షల మంది వివరాలను వెల్లడించాలని ఇటీవల ఎన్నికల కమిషన్ ను ఆయన ఆదేశించారు. సుప్రీంకోర్టు బార్ అసోసియేషన్ తో సహా బార్ అసోసియేషన్లలో మాదిరిల ఒక వంతు నీట్లు మహిళలకు రిజర్వ్ చేయాలని చారిత్రక ఆదేశాలు సైతం ఇచ్చారు. 2022లో ప్రధాని సరేంద్ర మోదీ పంజాబ్ పర్యటనలో భద్రతా లోపాలపై దర్యాప్తుకు ఐదుగురు సభ్యుల కమిటీని ఏర్పాటు చేయాలని ఆదేశించిన ధర్మాసనంలో ఆయన కూడా ఉన్నారు. రక్షణ బలగాలకు ఓఆర్ఓపీ స్క్వేమ్ ను సైతం ఆయన గ్రువీకరించారు. హెగాసన్ పైవేర్ కేసును విచారించిన ధర్మాసనంలోనూ జస్టిస్ సూర్యకాంత్ ఉన్నారు.

దేశవ్యాప్తంగా ఓటర్ల జాబితా సవరణ

మొదటి పేజీ తరువాయి...

సవీకరించడం, ధృవీకరించడం, అనర్హులైన ఓటర్లను తొలగించడం, నిజమైన ఓటర్లను మాత్రమే జాబితాలో ఉంచడానికి ఎన్నికల కమిషన్ ఈ పక్రియ చేపడుతోంది. ఎన్నికల జాబితా క్యాబిలెట్ ప్రతి ఎన్నికలకు ముందు రాజకీయ పార్టీలు లేవనెత్తుతున్నందున ఎన్ఐఐఆర్ పక్రియ చేపట్టడం అవసరమైందని సీఈసీ చెప్పారు. 1951 నుంచి 2004 వరకూ 8 సార్లు ఎన్ఐఐఆర్ నిర్వహించామని, వివరసారిగా 21 ఏళ్ల క్రితం 2002-2004 మధ్య చేపట్టామని చెప్పారు. ఈ క్రమంలో ఇటీవల బిహార్ లో తొలి విడత ఎన్ఐఐఆర్ పూర్తి చేసినట్లు చెప్పారు. ఎన్ఐఐఆర్ ఫేజ్-2 షెడ్యూల్ ను ఎన్నికల కమిషన్ విడుదల చేసింది. షెడ్యూల్ ప్రకారం అక్టోబర్ 28 నుంచి నవంబర్ 3 వరకూ ప్రింటింగ్/ట్రైనింగ్ ఉంటుంది. నవంబర్ 4 నుంచి డిసెంబర్ 4 వరకూ హౌస్ టు హౌస్ ఎన్యూమరేషన్ ఫేజ్ ఉంటుంది. హియరింగ్/వెరిఫికేషన్ పక్రియ డిసెంబర్ 9 నుంచి 2026 జనవరి 31 వరకూ జరుగుతుంది. 2026 ఫిబ్రవరి 7న తుది ఎన్నికల జాబితా విడుదలవుతుంది.రెండో విడత ఎన్ఐఐఆర్ జరుగుతున్న రాష్ట్రాల్లో ఉత్తరప్రదేశ్, పశ్చిమబెంగాల్, తమిళనాడు, గోవా, ఛత్తీస్ గడ్, మధ్యప్రదేశ్, గుజరాత్, కేరళ, రాజస్థాన్ ఉన్నాయి. కేంద్ర పాలిత ప్రాంతాల్లో అండమాన్ నికోబార్ ఐలాండ్స్, లక్షద్వీప్, పుదుచ్చేరి ఉన్నాయి.



ఉద్యోగుల చేత ప్రజ్ఞ చేయిస్తున్న వ్యవసాయ విశ్వవిద్యాలయం రిజిస్టర్ డాక్టర్ జి ఈ సి హెచ్ విద్యార్థిగర్

విధి నిర్వాహణలో నిజాయితీగా పనిచేస్తాం వ్యవసాయ వర్కబీ ఉద్యోగులు

బుద్వేల్, అక్టోబరు 27 (ప్రభాత ఉదయం) : విధి నిర్వాహణలో నిజాయితీ కూడిన సేవలను అందిస్తాం... విధులు నిర్వాహణ లో పారదర్శకతను పాటిస్తాం... సహాయం కోసం వచ్చే వారికి న్యాయ సూత్రాలకునుగుణంగా సేవలు అందిస్తామని ప్రొఫెసర్ జయశంకర్ వ్యవసాయ విశ్వవిద్యాలయం అధికారులు, ఉద్యోగులు సోమవారం ప్రతిజ్ఞ చేశారు. జాతీయ నిఘా అవగాహన వారోత్సవాలలో భాగంగా ఉద్యోగుల చేత వర్కబీ రిజిస్ట్రార్ డాక్టర్ జీఈసీహెచ్ విద్యార్థిగర్ సమైక్యత ప్రతిజ్ఞ చేయించారు. బాధ్యతతో విధులను నిర్వహిస్తామన్నారు. ఉద్యోగుల, ప్రజల హక్కులను కాపాడటానికి పనిచేస్తామన్నారు. కార్యక్రమంలో బోధన, బోధనేతర సిబ్బంది పాల్గొన్నారు.

రాజేంద్రనగర్ లో మినంగా చట్ పూజలు



పత్తి కుంట లో జరిగిన చట్ పూజలో పాల్గొన్న ఎమ్మెల్యే డి ప్రకాష్ గౌడ్

బుద్వేల్, అక్టోబరు 27(ప్రభాత ఉదయం) : రాజేంద్రనగర్ పత్తికుంట లో సోమవారం సాయంత్రం త్రం సూర్యుడు అస్తమించే సమయంలో బీహారీలతో పాటు తెలంగాణ లో స్థిరపడ్డ ఉత్తర భారతీయులు చట్ పూజలు నిర్వహించారు. సూర్యభగవానునికి ముందు కుటుంబ సభ్యులతో కలిసి పత్తికుంట కు చేరుకున్న బీహారీలు, ఉత్తర భారత దేశానికి చెందిన ప్రజలు పూలు, పం



నదుములోకు నీటి లో దిగి సూర్యభగవానునికి పూజలు చేస్తున్న బీహారీ లు

డ్లతో పత్తికుంట కాలను ను అలంకరించి నీళ్లలో నదుము లోతుకు దిగి సూర్యభగవానునికి పూజలు చేశారు. జలపూజ పేరుతో చేసిన ఈ పూజ కార్యక్రమంలో బీహారీలు పెద్ద ఎత్తున పాల్గొన్నారు. పంచభూతాలకు ప్రధానం సూర్య భగవానుడని, సూర్య భగవానుని ఆశీస్సులుంటే అంతా మేలే జరుగుతుందని బీహారీలు నమ్మకం. అందుకే సూర్యస్తమయంలో, సూర్యుడు ఉ



నదుములోకు నీటి లో దిగి సూర్యభగవానునికి పూజలు చేసిన బీహారీ లు

దయించే వేళలో చట్ పూజలు చేయడం జరుగుతుందన్నారు. **పూజలలో పాల్గొన్న ఎమ్మెల్యే డి.ప్రకాష్ గౌడ్ :** పత్తికుంట లో సోమవారం సాయంత్రం జరిగిన చట్ పూజలలో రాజేంద్రనగర్ ఎమ్మెల్యే డి. ప్రకాష్ గౌడ్, కాంగ్రెస్ సీనియర్ నాయకులు పడమటి శ్రీధరరెడ్డి లు పాల్గొన్నారు. బీహారీ లు ఎంతో వచిత్రంగా నిర్వహించే చట్ పూజలలో



పాల్గొనడం సంతోషంగా ఉందన్నారు. సూర్యభగవానుని పూజించే ఈ పూజలకు ప్రత్యేక ఉండన్నారు. వర్షాలు రావాలన్నా, సూర్యుడు తి ప్రకాశించాలన్నా, ప్రజలు చల్లంగా ఉండాలన్నా సూర్య భగవానుడే ప్రధాన కారణమని బీహారీలు నమ్ముతారన్నారు. అలాంటి పూజలలో తాను పాల్గొనడం సంతోషంగా ఉందన్నారు.

ఘనంగా సర్దార్ వల్లభాయ్ పటేల్ 150వ జయంతి ఉత్సవం

రంగారెడ్డి జిల్లా ప్రతినిధి అక్టోబర్ 18 (ప్రభాత ఉదయం) సర్దార్ వల్లభాయ్ పటేల్ 150వ జయంతి ఉత్సవ వేడుకలు - దేశవ్యాప్తంగా ప్రతి జిల్లాలోను ఐక్యతా పాద యాత్రలు, సర్దార్ వల్లభాయ్ పటేల్ 150వ జయంతి ఉత్సవ వేడుకలలో భాగంగా జిల్లా స్థాయిలో నిర్వహించే ఐక్యతా పాద యాత్రల పై సోమవారం కలెక్టరేట్ లోని సమావేశ మండీరంలో జిల్లా అదనపు కలెక్టర్ చంద్రా రెడ్డి, జిల్లా యువజన అధికారి ఐనయ్య తో కలిసి పాత్రికేయులతో పైన్ మీట్ నిర్వహించారు. ఈ సందర్భంగా అదనపు కలెక్టర్ మాట్లాడుతూ... రాష్ట్ర ప్రభుత్వాల సమన్వయ సహకారంతో, కేంద్ర ప్రభుత్వం యువజన వ్యవహారాలు, క్రీడా మంత్రిత్వ శాఖ ఆధ్వర్యంలో మేరా యువ భారత్, జాతీయ సేవ పథకం శాఖల ద్వారా, సర్దార్ వల్లభాయ్ పటేల్ 150వ జయంతి ఉత్సవ వేడుకలను అత్యంత ప్రతిష్టాత్మకంగా, ఘనంగా మునుపెన్నడూ నిర్వహించని విధంగా యువతను భాగస్వామ్యం చేస్తూ, భవిష్యత్ తరాలకు స్ఫూర్తిదాయకంగా నిలిచేలా పలు కార్యక్రమాలను నిర్వహించుటకు ప్రణాళిక రూపొందించడం జరిగిందని తెలిపారు. ఈ వినూత్న కార్యక్రమం ద్వారా మన దేశ స్వాతంత్ర్యం, పునర్నిర్మాణంలో భాగస్వామ్యులైన త్యాగధనులను స్మరించుకుంటూ, యువతలో ఐక్యతా భావం మరింత బలోపేతం చెయ్యడం లక్ష్యంగా, గౌరవ భారత దేశ ప్రధాని నరేంద్ర మోడీ గారి “వికసిత్ భారత్”



సర్దార్ వల్లభాయ్ పటేల్ జయంతి ఉత్సవ పోస్టర్ విడుదల చేస్తున్న అధికారులు

అలోచనలకు అనుగుణంగా రూపొందించబడిన ఈ కార్యక్రమం ద్వారా భారత జాతి నిర్మాణంలో శ్రమించిన జాతీయ నాయకులకు ఘన నివాళి అర్పించనుంది. దేశవ్యాప్తంగా గల యువతీ యువకులు My Bharat.Gov.in websiteలో తమ వివరాలు నమోదు చేసుకొని ఈ కార్యక్రమంలో భాగస్వామ్యం కావాలని ఆయన అన్నారు. జిల్లా కలెక్టర్, పార్లమెంట్ సభ్యులు, శాసన సభ సభ్యులు, జిల్లా మంత్రిఅందరి భాగస్వామ్యంతో ప్రతి పార్లమెంట్ నియోజక వర్గంలో గౌరవ లోకసభ, పార్లమెంట్ సభ్యులు ముఖ్య అతిథిగా పాల్గొని ఐక్యతా పాదయాత్ర నిర్వహించనున్నారు. ప్రతి పాదయాత్ర 8 నుంచి 10 కి.మీ సాగేలా ప్రణాళిక రూపొందించి అక్టోబర్ 31 నుంచి నవంబర్ 25 మధ్య నిర్వహించనున్నారు. రంగారెడ్డి జిల్లాలో రెండు విడుతలు పాదయాత్రలు నిర్వహించడం జరుగుతుందని అన్నారు. ఇందులో జిల్లా కలెక్టర్,

అధికారులు, క్రీడకారులు, ప్రజాప్రతినిధులు, పాఠశాల/కళాశాల విద్యార్థులు, పౌరులు పాల్గొంటారని తెలిపారు. అక్టోబర్ 10 నుంచి నవంబర్ 2 వరకు జాతీయ స్థాయిలో వ్యాపరచిన (250 పదాలు మించకుండా) లఘుచిత్ర పోటీలు (20 నుంచి 30సెకండ్లు మించకుండా) మరియు క్విజ్ పోటీలను My Bharat.gov.in website% ద్వారా నిర్వహిస్తున్నారు. 01-10-2025 నాటికి 15 సంవత్సరాలు పైబడి 29 సంవత్సరాలు లోపు వయస్సు గల యువతీ యువకులు ఈ పోటీలలో పాల్గొనుటకు అర్హులని అన్నారు. నవంబర్ 3 నుంచి 20 మధ్య రాష్ట్ర స్థాయిలో ఎంపికలు చేసి, నవంబర్ 21 నుంచి 24 మధ్య అధికారికంగా ప్రకటిస్తారు. నవంబర్ 26న జాతీయ స్థాయి విజేతలను ప్రకటిస్తారు. ఈ పోటీల ద్వారా జాతీయ స్థాయిలో ఎంపికైన 150 మందికి కేంద్ర యువజన వ్యవహారాలు క్రీడా మంత్రి తో కలిసి జాతీయ ఐక్యతా పాదయాత్రలో పాల్గొనే అవకాశం కల్పిస్తారని, ఈపోటీలలో పాల్గొన్న అందరికీ ప్రశంసా పత్రం, మై భారత్ కీట్ అందిస్తారని తెలిపారు. ఈ సమావేశంలో జిల్లా యువజన అధికారి ఐనయ్య, జిల్లా పౌర సంబంధాల అధికారి పి.సి.వెంకటేశం, జిల్లా స్థాయి కమిటీ సభ్యులు మణిభూషన్ చౌదరి, ఎన్.మల్లారెడ్డి, నరేష్ యాదవ్, గూడూర్ అవినాష్ రెడ్డి, ఆర్.కె పురం సంజీవ్, సంబంధిత అధికారులు, తదితరులు పాల్గొన్నారు.



మరకత లక్ష్మి గణపతి దేవాలయంలో రుద్రాభిషేకం చేస్తున్న భక్తులు. కార్తీక మాసంలో

కామాజిగూడ గణపతి దేవాలయంలో కార్తీక మాసం పూజలు

మేడ్చల్ జిల్లా ప్రతినిధి (అల్వాల్ సర్కిల్) అక్టోబర్ 27 (ప్రభాత ఉదయం)కామాజిగూడ గణపతి దేవాలయంలో సోమవారం మరకత లక్ష్మీ కార్తీక మాసం మొదటి సోమవారం జగద్గురువు అధికంకరాచార్య అర్చిత మహా స్ఫటిక లింగానికి భక్తులచే ఏకాదశ రుద్రాభిషేకం, రుద్ర హోమం, మహా పూర్ణాహుతితో పాటుగా భక్తులు ప్రత్యేక పూజలు చేశారు. ఆలయ చైర్మన్ పృథ్వీరావుకుమార్ మోతూర్ ను శత్యనారాయణ శాస్త్రి స్వామివారికి ప్రత్యేక పూజలు స్వామివారి ఆతిథ్యం పొందారు. ఈ కార్యక్రమంలో భక్తులు అధిక సంఖ్యలో పాల్గొని తీర్థప్రసాదాలు స్వీకరించారు.

నేడు పేదల దేవుడు శ్రీశ్రీశ్రీ కురుమూర్తి స్వామి ఉద్ధాల మహోత్సవం

చిన్న చింతకుంట, అక్టోబర్ 27(ప్రభాత ఉదయం) ఉమ్మడి పాలమూరు జిల్లా ప్రజలు పేదల దేవుడిగా కొలిచే శ్రీ శ్రీ కురుమూర్తి వెంకటేశ్వర స్వామి ఉద్ధాల మహోత్సవం మంగళవారం జరగనుంది.అమ్మపూర్ సంస్థాన దీపుల నేతృత్వంలోఆచారం కు అనుగుణంగా అనాదిగా వస్తున్న సాంప్రదాయబద్ధంగా ఉదయం 8:00 గంటలకు ఉద్ధాల మహోత్సవం కొనసాగుతుంది. ఈ సందర్భంగా పల్లమరి గ్రామంలో (ఉద్ధాల చాట) పూజ కార్యక్రమం, అనంతరం మధ్యాహ్నం 1-00 గంటలకు చిన్న వడ్డేమాన్ గ్రామంలో ఉద్ధాల కార్యక్రమం, అనంతరం సాయంత్రం కురుమూర్తి స్వామి జాతర మైదానంలోని ఉద్ధాల మండపం వద్ద ఉద్ధాలకు ప్రత్యేక పూజ కార్యక్రమాన్ని నిర్వహిస్తున్నారు.



శ్రీ శ్రీ కురుమూర్తి స్వామి

జానపదుల గాథల్లో కురుమూర్తి స్వామి

కురుమూర్తి ఆలయం 13వ శతాబ్దంలో కాకతీయుల కాలంలో నేటి మక్కల్గా పిలవబడుతున్న మగతలనాడుని పాలిస్తున్న ముక్తిర గోపాల్ రెడ్డి కాలంలో వెలుగు చూసింది. అప్పటికి ఇంకా సంస్థానం ఏర్పడలేదు. అయినప్పటికీ స్థానిక పనుల కాపర్లు, గొర్రెల కాపర్లు గుట్ట మీద గుహలో కురుమతి రాయుడిని పూజిస్తున్నట్లుగా జానపద ఆధ్యాత్మిక కథలు ప్రచారంలో ఉన్నాయి. కాబట్టి రాజుల కాలానికి ముందే జానపదుల గాథలు ప్రచారంలో ఉన్నాయనేది స్పష్టమవుతుంది.



అల్వాల్ సర్కిల్లో జరిగిన ప్రజావాణిలో వినపత్రిక అందించిన కార్పొరేటర్ రాజా జతేంద్రనాథ్ ప్రజలకు

ప్రజల అవసరాలకు అనుగుణంగా మౌలిక సదుపాయాలు కల్పిస్తా డిప్యూటీ కమిషనర్ శ్రీనివాస్ రెడ్డి

ప్రజలకు మౌలిక సదుపాయాలు కల్పించాలి: కార్పొరేటర్ రాజా జతేంద్రనాథ్
మేడ్చల్ జిల్లా ప్రతినిధి (అల్వాల్ సర్కిల్) అక్టోబర్ 27 (ప్రభాత ఉదయం) సోమవారం అల్వాల్ సర్కిల్లో నిర్వహిస్తున్న ప్రజావాణిలో పలువురు కాలనీవాసులతో పాటు మచ్చి బొల్లారం డివిజన్ కార్పొరేటర్ రాజా జతేంద్రనాథ్ ఆ ఆయా సమస్యలపై డిప్యూటీ కమిషనర్ శ్రీనివాస్ రెడ్డికి వినపత్రిక అందించారు. ఈ సందర్భంగా మచ్చి బొల్లారం డివిజన్ కార్పొరేటర్ రాజా జతేంద్రనాథ్ మాట్లాడుతూ కార్యకర్తలతో కలిసి మౌలిక వసతులను కల్పించాలని వినప త్రం ద్వారా విన్నవించామని చెప్పారు. డివిజన్ పరిధిలోని కాలనీలో నెలకొన్న సమస్యలపై రృప్తి సాించి ప్రణాళిక బద్ధంగా చర్యలు చేపట్టి సమస్యలకు పరిష్కార మార్గం చూపాలని సంబంధిత అధికారులకు ఆయన సూచించారు. ఈ కార్యక్రమంలో సర్పేక్ యాదవ్ రాజా తదితరులు పాల్గొన్నారు.



మాజీ ఎమ్మెల్యే కుటుంబాన్ని పరామర్శించిన సీఎం రేవంత్ రెడ్డి

జల్ పల్లి,అక్టోబర్27(ప్రభాత ఉదయం) రాష్ట్ర ముఖ్యమంత్రి రేవంత్ రెడ్డి సోమవారం రాత్రి తెలంగాణ,ఆంధ్రప్రదేశ్ రాష్ట్రాల జమీన్ ఉరిపా అధ్యక్షుడు,మాజీ ఎమ్మెల్యే మౌలానా హఫీజుల్ హక్ షర్మీర్ కుటుంబాన్ని పరామర్శించారు.రాష్ట్ర కమిటీ చైర్మన్ గా పనిచేసి,ముస్లిం మైనారిటీ వర్గాల సంక్షేమం కోసం,విద్యారంగం అభివృద్ధికి విశేష కృషి చేసిన మౌలానా హఫీజ్ ఇటీవలే అనారోగ్య కారణాలతో మరణించారు.జల్ పల్లి మున్సిపాలిటీ పరిధిలోని షాహినగర్ లో ఉన్న హఫీజ్ వీర్ షర్మీర్ నివాసానికి వెల్లి.వారి కుటుంబ సభ్యులను ముఖ్యమంత్రి రేవంత్ రెడ్డి పరామర్శించి,సంతాపం తెలిపారు.ఈ కార్యక్రమంలో మహేశ్వరం నియోజకవర్గం కాంగ్రెస్ పార్టీ ఇన్చార్జి కిచ్చన్నగారి లక్ష్మారెడ్డి,కాంగ్రెస్ పార్టీ నాయకులు తదితరులు ఉన్నారు.



ఫర్ ఫూజ వేడుకో పాల్గొన్న డివి కుమార్ యాదవ్ ఇతర నాయకులు.

శేరిలింగంపల్లిలో ఘనంగా ఫర్ ఫూజ మహోత్సవం

శేరిలింగంపల్లి, అక్టోబర్ 27 (ప్రభాత ఉదయం) అందరికీ ఆరోగ్యం తోపాటు తమ భర్తలకు విజయం దీర్చాయువును ఇవ్వాలని మహిళలు సూర్య భగవానుడిని కొరుతూ ఫర్ ఫూజ మహోత్సవాన్ని శేరిలింగంపల్లి లోని పలు ప్రాంతాలలో ఘనంగా నిర్వహించారు. ఫర్ ఫూజ కార్యక్రమానికి బీజేపీ శేరిలింగంపల్లి ఆసెంబ్లీ కంటేన్డెన్స్ ఎమ్మెల్యే, ఇంఛార్జి రవికుమార్ యాదవ్ పాల్గొని మహిళలకు శుభాకాంక్షలు తెలిపారు. శేరిలింగంపల్లి లోని హఫీజ్ పేట్ విలేజ్,గంగారం, నలగండ్ల గ్రామంలో నిర్వహించిన ఫర్ ఫూజ మహోత్సవ కార్యక్రమంలో రవికుమార్ పాల్గొన్నారు. ఈ సందర్భంగా రవి కుమార్ మాట్లాడుతూ వంశభూతాలలో సూర్య భగవానుడికి భగవానుడికి ప్రత్యేక స్థానం ఉందన్నారు. ప్రత్యక్ష దైవంగా భూమీధ మనకు మనుగడ కల్పిస్తున్న సూర్య భగవానుడికి కృతజ్ఞతలు తమ తమ మంగళ్యం బలంగా ఉండి భర్తలకు దీర్ఘాయుష కల్పించాలని మహిళలు సూర్య భగవానుడికి పూజలు చేస్తారని తెలిపారు. సూర్య భగవానుని పూజించి ఆరాధించడమే ఫర్ ఫూజని మన ఆయుస్సుకు ప్రకృతి జీవ జాతులు పశుపక్ష్యాదులు ఇలా అన్ని భూమి మీద ఉండే ప్రతి ఒక్కరికీ మనుగడ కల్పిస్తున్న సూర్య భగవానుడికి పూజ ద్వారా తెలియజేయడం చాలా సంకీర్షకరమైన సంప్రదాయమని అన్నారు. మనందరికీ ఆరోగ్యం విజయం దీర్చాయువు ఆ సూర్య భగవానుడు అందించాలని కొరుతూ ఫర్ ఫూజ మహోత్సవ జరుపుకుంటారని తెలియజేశాడు. ఈ కార్యక్రమంలో మహేష్ యాదవ్, రాధాకృష్ణ యాదవ్, శ్రీనివాస్, దేవాల్ యాదవ, నందగోపాల్ యాదవ్, పవన్, రాజేష్, సత్యనారాయణ, రాజా, నాగరాజ తదితరులు పాల్గొన్నారు



అధికార భాష అమలు తీరు పై తెలుసుకుంటున్న అధికారులు

ఐఐఎంఆర్లో అధికార భాషను ప్రోత్సహిస్తున్నారా

బుద్వేల్, అక్టోబరు 27 (ప్రభాత ఉదయం) : అధికార భాష అయిన హిందీని అమలు చేసు న్నారా.. లేదా అనే విషయం తెలుసుకోవడానికి సోమవారం టెంగుళూరు కు చెందిన అభిషేక్ లాంగ్విజ్ రిజిస్టర్ ఇంప్లిమెంటేషన్ ఆఫీస్ డిప్యూటీ డైరెక్టర్ అనిర్బన్ కుమార్ విశ్వాస్ రాజేంద్రనగర్ లోని ఇండియన్ ఇన్స్టిట్యూట్ ఆఫ్ మిలైట్ రీసెర్చ్ (ఐఐఎంఆర్) ను సందర్శించారు. ఆయనకు ఐఐఎంఆర్ డైరెక్టర్ డాక్టర్ తారా సత్యవతి స్వాగతం పలికి సంస్థలో చేపడుతున్న హిందీ భాష అభివృద్ధి కార్యక్రమాలను వివరించారు. సంస్థకు చెందిన డాక్టర్ బి.వెంకటేశ్ భట్, డాక్టర్ జున జాకబ్, డాక్టర్ సుగన్య షేక్ రుకాన్, బి.శేవ ప్రసాద్, రామారాధి, డాక్టర్ మహేశ్ కుమార్ లతో ఆయన ఐఐఎంఆర్ లో హిందీ భాష ద్వారా చేపడుతున్న కార్యక్రమాలను అడిగి తెలుసుకున్నారు.

నిఘా వారోత్సవాల సందర్భంగా ప్రతిజ్ఞ చేసిన ఉద్యోగులు :

నిఘా వారోత్సవాల సందర్భంగా ఐఐఎంఆర్ ఉద్యోగులు, శాస్త్రవేత్తలు నిస్వార్థంగా విధులను నిర్వహిస్తామని ప్రతిజ్ఞ చేశారు. తమకప్పగించిన భాధ్యతలను ఎలాంటి అవినీతి లేకుండా చేపడుతున్నారని, వారి చేత ఐఐఎంఆర్ డైరెక్టర్ డాక్టర్ తారా సత్యవతి ప్రతిజ్ఞ చేయించారు.



“స్థిరమైన ఉత్పాదకత కోసం స్మార్ట్ సీడ్స్”

రాజేంద్రనగర్, అక్టోబర్ 27 (ప్రభాత ఉదయం) రాజేంద్రనగర్ లోని నూనె గింజల పరిశోధన కేంద్రంలో “స్థిరమైన ఉత్పాదకత కోసం స్మార్ట్ సీడ్స్” పై పరిశ్రమ-విద్యారంగం-ఇంటర్ఫేస్- మల్టీ-ఇన్పుట్ డెలివరీ అప్రోచ్ కోసం సీడ్ బయోపాలిమర్-ఆధారిత మల్టీలేయర్ సీడ్ కోటింగ్ అంశంపై కార్యక్రమం జరిగింది. ఐ సి ఎ ఆర్ -ఇండియన్ ఇన్స్టిట్యూట్ ఆఫ్ ఆయిల్ సీడ్స్ రీసెర్చ్, ఇన్స్టిట్యూట్ డైరెక్టర్ డాక్టర్ ఆర్ కె మాధుర్ నాయకత్వంలో, బయోపాలిమర్-ఆధారిత మల్టీలేయర్ సీడ్ కోటింగ్ ఫర్ మల్టీ-ఇన్పుట్ డెలివరీ అప్రోచ్ - “స్థిరమైన ఉత్పాదకత కోసం స్మార్ట్ సీడ్స్” పై ఒక రోజు సీడ్ ఇండస్ట్రీ-అకాడెమియా-ఇంటర్ఫేస్‌ను నిర్వహించింది. ఐ సి ఎ ఆర్ జి, ఐ ఐ ఓ ఆర్ ఒక వివాద బయోపాలిమర్-ఆధారిత మల్టీలేయర్ సీడ్ కోటింగ్ టెక్నాలజీని అభివృద్ధి చేసింది, ఇది బహుళ పంట ఇన్పుట్‌లు-పంట రక్షణ రసాయనాలు, సూక్ష్మజీవుల బయో ఏజెంట్లు, పోషకాలు పెరుగుదల ఉద్దీపనలను-పొరల వార్గా వ్యాప్తాన్ని ఉపయోగించి వరుస పొరలలోకి అనుసంధానిస్తుంది. ఈ ఇంటర్ఫేస్ విత్తన పరిశ్రమ నాయకులు, వ్యవసాయ విశ్వవిద్యాలయాలు, ఐ సి ఎ ఆర్, సాంకేతిక భాగస్వాములను కలిసి జ్ఞానాన్ని మార్పిడి చేసుకోవడానికి, భాగస్వాములను అనేషింగ్‌చేసేలా, ఈ ఆవిష్కరణను పెద్ద ఎత్తున స్వీకరించడానికి మార్గాలను చర్చించడానికి తీసుకువచ్చింది, పరిశోధన , క్షేత్ర అమలు మధ్య అంతరాన్ని తగ్గించడం, స్మార్ట్ సీడ్ టెక్నాలజీలు రైతులకు సమర్థవంతంగా , స్థిరంగా చేరేలా చూడటం ప్రధాన లక్ష్యం.ఈ కార్యక్రమంలో విత్తనం , ఎరువుల ఇన్పుట్‌లు, ఎన్ డి డి బి, కె ఆర్ ఐ బి హెచ్ సి ఓ, ఇథియోపియా ప్రైవేట్ ప్రైవేట్ పరిశ్రమ సంస్థలు, నూజివీడు విత్తనాలు, యురకు టెక్నాలజీస్, అడ్వాంట్‌లా విత్తనాలు, సిద్ధగంగ ఆయిల్ , బయో ఇండస్ట్రీస్ లిమిటెడ్ మొదలైన వాటితో సంబంధం ఉన్న ప్రధాన ప్రభుత్వ సంస్థల నుండి దాదాపు 30 మంది ప్రతినిధులు పాల్గొన్నారు. ఇంటర్ఫేస్ సమావేశానికి ఐ సి ఎ ఆర్ ఏ డి జి (ఓ.పి) చీఫ్ గెస్ట్ డాక్టర్ సంజీవ్ గుటా అధ్యక్షత వహించారు విత్తన విశిష్ట ద్వారా రైతుల సాధికారతకు విత్తన సాధికారత ప్రాముఖ్యతను హైలైట్ చేశారు. ఈ సాంకేతికత ప్రధాన డెవలపర్లు డాక్టర్ ఆర్ డి ప్రసాద్ డాక్టర్ కె ఎస్ వి వి చంద్రిక వివరణాత్మక ప్రజెంటేషన్ ఇచ్చారు . పాల్గొనేవారి నుండి ప్రశ్నలను స్పష్టం చేశారు. కొండా లక్ష్మణ్ తెలంగాణ ఉద్యానవన విశ్వవిద్యాలయం వైస్ ఛాన్సలర్ డాక్టర్ దండ రాజ రెడ్డి గౌరవ అతిథిగా వ్యవహరించారు, ప్రముఖ భారతీయ విత్తన రంగ నిపుణులు, ధార్వార్లోని యూఎఎస్ మాజీ ఉపవనపతి డాక్టర్ ఆర్ ఆర్ హంపినాల్ , గ్వాలియర్‌లోని ఆర్ వి ఎస్ కే వి వి మాజీ చీఫ్ ఆర్ ఏ సి, ఐ ఐ ఓ ఆర్ చైర్మన్ డాక్టర్ ఎస్ కె రావు ఈ కార్యక్రమానికి గౌరవ అతిథులుగా హాజరయ్యారు %తీ%. విత్తన పరిశ్రమ భాగస్వాములు బయో పురుగుమందుల పరిశ్రమ అటాగ్రాజ్ ఆకర్షణీయమైన చర్చలలో పాల్గొన్నారు. ఐ ఐ ఓ పి ఆర్ డైరెక్టర్ డాక్టర్ కె సురేష్ , ప్రొఫెసర్ జయశంకర్ తెలంగాణ రాష్ట్ర వ్యవసాయ విశ్వవిద్యాలయం పరిశోధన సంస్థలకు డాక్టర్ బలరాం, శ్రీ బయో ఎండి.డాక్టర్ కెఆర్ కె రెడ్డి , ప్రైవేట్ ప్రభుత్వ పరిశ్రమల నుండి వచ్చిన ఇతర ప్రముఖులు ఇంటర్ఫేస్ సమావేశంలో పాల్గొని, బయో పాలిమర్ ఆధారిత వ్యవసాయ ఇన్పుట్ డెలివరీ వ్యవస్థను వ్యవసాయ సమాజానికి విస్తృత స్థాయిలో తీసుకెళ్లడం , ప్రయోజనాలను సాధించడంలో తమ విలువైన ఇన్పుట్‌లను అందించారు. టెక్నాలజీ బదిలీల కోసం మెన్సర్స్ యు.కా ఆగ్రో టెక్ లిమిటెడ్ మరియు మెన్సర్స్ లిజేత ఆగ్రిటెక్‌తో అవగాహన ఒప్పందాలు కుదుర్చుకున్నారు.



మద్యం పావుల డ్రా టోకెన్ ముఖిస్తున్న కలెక్టర్ నారాయణ రెడ్డి

పారదర్శకంగా మద్యం పావుల లక్సీ డ్రా కలెక్టర్ నారాయణరెడ్డి

రంగారెడ్డి జిల్లా ప్రతినిధి అక్టోబర్ 27 (ప్రభాత ఉదయం) రంగారెడ్డి జిల్లాలో మద్యం పావులకు లక్సీ డ్రా ద్వారా ఎంపిక జరిగింది. సోమవారం శంషాబాద్ లోని మల్లికా గార్డెన్ లో జరిగిన మద్యం పావుల లక్సీ డ్రా ను కలెక్టర్ నారాయణరెడ్డి నిర్వహించారు.రాష్ట్ర ప్రభుత్వ ఆదేశాలను అనుసరించి 2025-2027 సంవత్సరాలకు రంగారెడ్డి జిల్లాలో మొత్తం 249 %శా%4 మద్యం దుకాణాల కోసం దరఖాస్తు చేసుకున్న వారికి లాటరీ పద్ధతి ద్వారా పూర్తి పారదర్శకంగా కేటాయించడం జరిగిందని జిల్లా కలెక్టర్ సి.నారాయణ రెడ్డి తెలిపారు. సరూర్ నగర్ యూనిట్ 138 , శంషాబాద్ యూనిట్ 111 రిటైల్ మద్యం దుకాణాలఎంపిక కార్యక్రమానికి రంగారెడ్డి జిల్లా కలెక్టర్ సి.నారాయణ్ రెడ్డిముఖ్య అతిథిగా హాజై సరూర్ నగర్ యూనిట్ 138 లాటరీ ద్వారా మద్యం దుకాణాలను కేటాయించారు. జిల్లా అదనపు కలెక్టర్ శ్రీనివాస్ శంషాబాద్ యూనిట్ 111 లాటరీ ద్వారా మద్యం దుకాణాలను కేటాయించారు.ఈ సందర్భంగా కలెక్టర్ మాట్లాడుతూ... ప్రభుత్వ ఆదేశాల ప్రకారం పూర్తి పారదర్శకతతో మద్యం దుకాణాల లాటరీ నిర్వహించడం జరిగిందన్నారు. రంగారెడ్డిజిల్లా ఎక్సైజ్ యూనిట్ పరిధిలో మొత్తం 249 %శా%4 పావులు ఉండగా, అందులో సరూర్ నగర్ ఎక్సైజ్ యూనిట్ 138 మద్యం దుకాణాలకు సంబంధించి 7,845,శంషాబాద్ ఎక్సైజ్ యూనిట్ 111 మద్యం దుకాణాలకు సంబంధించి 8,536 దరఖాస్తులు వచ్చాయని తెలిపారు. జిల్లాలోని మద్యం పావులను పారదర్శకంగా లాటరీ ద్వారా ఎంపిక కార్యక్రమాన్ని నిర్వహించడం జరిగిందని కలెక్టర్ వెల్లడించారు.ఈ కార్యక్రమంలో సరూర్ నగర్ అబ్బూర్ మద్యనిషేధ శాఖాధికారి ఉజ్వల రెడ్డి, శంషాబాద్ అబ్బూర్ మద్యనిషేధ శాఖాధికారి కృష్ణప్రియ పర్మిక్షేణిలో మద్యందుకాణాల ఎంపిక జరిగింది.



మద్యం పావుల లక్సీ డ్రా లో పాల్గొన్న దరఖాస్తుదారులు